

## જહાં અનંત રોગનું

જહાં અનંત રોગનું મૂળ ઊખડિયું,  
વર્તે કારણ 'દાદા'ની સિદ્ધિયું.

આહા ! 'અકમજ્ઞાન' કદી ના સુણિયું,  
એણે ખોદિયું ધોરી વૃક્ષ મૂળિયું. - જહાં.....

કામ ને ક્રોધ, લોભ, માયાની વૃત્તિ,  
પોતાની પ્રતિષ્ઠાથી ઊભી મૂઢ સૃષ્ટિ.

સર્પિલ વૃત્તિએ ગળ્યું અહમ્ નોળિયું,  
પડળ સાકર ને ઝેર માંહી ગોળિયું. - જહાં.....

તન્મયતા સંગીક્રિયા ખુલ્લા ફાટક,  
સૂક્ષ્મ ભાવ કારણનું સ્થૂળરૂપે નાટક.

પ્રત્યેક જન્મ અહમે રૂપક ભોગવિયું,  
સર્વે અવસ્થિતે આડ-બીજ રોપિયું. - જહાં.....

'દાદે' જ ખોદ્યું ધોરી મૂળનું કારણ,  
શુદ્ધાત્મા ઉપાદાન સુખા-મૃત વારણ.

જૂનાં રોગ નિકાલી, નવું કંઈ ન ચોંટિયું,  
જોયું-જાણ્યું મેં જુદું મારું ખોળિયું. - જહાં.....

શુદ્ધ ઉપયોગે ભાસે 'નવનીત' નિમિત્ત,  
સિદ્ધ-ઉપલબ્ધિ આજે કલ્યાણ આત્યંતિક.

ઓહો ! મોક્ષસુખ દેહાતીત ઝળહળિયું,  
પ્રેમલ મૌન-ભાષી કરુણાળ સાહેબિયું. - જહાં.....

